



Hudaýyň
arakkeşlige
garşy
serişdesi

DUÝDURYŞ

Resul Pawlus serhoşluk babatda Hudaýyň duýduryşyny şeýle ýazdy: «Ýa-da adalatsyzlaryň Hudaýyň Patyşalygyny miras almakdygyny bilmeýärsiňizmi? Aldanmaň, Hudaýyň Patyşalygyny ne ahlaksyzlar, ne butparazlar, ne beçebazlar, ne ogrular, ne açgözler, ne arakkeşler, ne agzy paýyşlar, ne-de talaňçylar miras alar» (1 Korintos. 6:9-10).

UMYT

Ýokarda berlen duýduryşdan soň, Korinfda ejir çeken mesihiniň hakyky halas bolmagy babatdaky ýazgy gelýär: «Siziň hem käbirleriňiz şeýlediňiz, ýöne ýuwuldyňyz, mukaddes edildiňiz, Rebbimiz Isa Mesihiniň ady bilen, Hudaýymyzyň Ruhy arkaly aklandyňyz» (1 Korintos. 6:11). Resul Pawlusyň hatyny okan her bir adamyň Hudaýyň arakkeşlige garşy serişdesinden peýdalanandygy şundan mälimdir. Gürrüň başga-da köp mysallardan durýar, ýagny düzedip bolmajak arakkeşler öz ýüreklerinde işlän Mukaddes Ruhunüsti bilen doly halas boldular.

SERIŞDE

Bu serişdäniň gerekli täsir etmegi üçin, özüniň doly alaşsyzdygyňy boýun almaly. Adatça, arakkeşler geljekde haçan hem bolsa bir gün özlerine erk edip bileris öydüp pikir edýärler. Emma, adamyň özüni özi halas edip bilmeýär. Hiç kim özüni özi halas edip bilmez. Hudaýyň serişdesi — bu Onuň Ogly Reb Isa Mesihe iman etmekdir. Ine, resul Pawlus Isa Mesihniň güýji barada näme aýdýar: «Özümi güýçlendirýän Mesih arkaly her zady etmegi başaryryn» (Filip. 4:13). Isa doglanda perişde şeýle diýdi: «...Onuň adyna Isa dakarsyň, çünki Ol Öz halkyny günälerinden halas eder.» (Matta 1:21). Günäden diňe Isa Mesih halas edip biler. Onuň Özi günäsiz ýaşady we her bir günäden ýeňiş gazandy. Ölümiň güýjünden halas bolar ýaly, Ol günäsiz öldi. Ol ölümden direldi, munuň bilen Ol Özüniň Hudaýlyk güýjüni ýene bir gezek subut etdi. Ol göge Hudaýyň ýanyna baryp, Özünden kömek sorap ýüz tutýan günälileriň ýüreginde we kalbynada işlemek üçin Mukaddes Ruhy iberdi.

USUL

1. Siz yhlas bilen diñe bir arakkeşlikden däl-de, islendik günäden halas bolmagy islemelisiňiz. «... Meni agtararsyňyz, bütin ýüregiňiz bilen agtaran mahalyňyz Meni taparsyňyz» (Ýerem. 29:13).

2. Siz Hudaýdan kömek sorap ýalbar-malysyňyz. Ybadathana dileg etmäge gelen fariseý özüniň şahsy dogrulygyna bil baglaýar, emma salgytçy pahyr özüniň günäsini we alaçsyzdygyny boýun alýar hem başyny egip, dileg edýär: «Eý Hudaý! Men günäkäre rehim et!» (Luka 18:13). Halasgär Isa özüňiziň şahsy dogrulygyňyz babatda hiç hili subutnamasyz geliň, çünki «... Rebbi çagyran adam gutular» (Resul. Işl 2:21).

3. Toba ediň we ýüz tutuň. Haçanda Hudaýyň Ruhý sizde öz şahsy günäleriňiz hakda ýürekden gynanmagyňyzy oýaranda, siz düýbünden başga durmuşda ýaşamagy islärsiňiz — diñe şonda Hudaý Öz işine başlap biler. Mukaddes Ýazgyda şeýle diýilýär: «... Toba ediň, günäleriňiziň ötülmeği üçin ähliňiz Isa Mesihniň adyna çokundyrylyň. Ine,

şeydip, siz Mukaddes Ruhuň sylagyny alarsyňyz» (Resul. Işl 2:38). Nähili ajaýyp wada! Nähili ajaýyp sylag!

4. «... Reb Isa iman et, öý-içeriň bilen gutularsyň..» (Resul. Işl. 16:31). Siz düzgün sanawy boýunça halas bolman, eýsem Hudaýyň Ogly — Isa Mesih arkaly halas bolarsyňyz. Hiç bir ybadathana muny edip bilmez. Isa şeýle diýdi: «... Mensiz hiç kim Ata baryp bilmez» (Ýahýa 14:6). Siziň dogrulygyňyz Hudaýyň nazarynda kirli sal-sal geýime meňzeşdir. Özüňize bil baglamaň. Ähli zatda Hudaýa bil baglaň.

Isanyň Rebdigini adamlaryň öňünde wagyz ediň. Hemmeleriň öňünde Ony Reb hem Halasgärdigini boýun alyň. Şonda siz Onuň Öz çagasy bolarsyňyz we siziň şaýatlygyňyz sizi Mesihiň üstünden gülýänlerden we duzaga düşürmäge yrýanlardan aýyrrar.

5. Ähli erbet täsirlerden daşda duruň. Öňki bile gatnaşýanyňyza indi Rebbe gulluk etjekdigiňizi aýdyň. Köne dostlaryňyzy öz göreltäňize eýermäge çagyryň, eger bu olar üçin gyzyksyz bolsa, onda olar bilen

dostlugyňyzy hemişelik goýuň. Spirt içgileri satylýan ýerlere barmaň. Hatda ol tarapa seretmäň hem. Öň bir wagt ýerde ýaşan in äkyldar adam şeýle diýipdir: «Şerabyň gyzarmasyna, pyýalada öwşün atmasyna, aňsatlyk bilen aşak syrykmasyna bakma. Ahyrsoňy ol ýylan kimin çakýandyr; kör ýylan ýaly sokýandyr» (Süleým. Tym. 23:31-32). «Munuň üçin olaryň arasyndan çykyň, olardan aýrylyň, murdara galtaşmaň, Men hem sizi kabul ederin. Her zady başaryan Reb: “Men siziň Ataňyz bolaryn, siz hem Meniň ogul-gyzlarym bolarsyňyz” diýýär» (2 Korintos. 6:17-18).

6. Özüňiziň tapan ruhy we wepaly mesihi ýygnagyňyz bilen ýakyndan gatnaşyň. «Onuň sözünü begenç bilen unanlar çokundyrylyp, ... Resullaryň nesihatlaryny diňlemek, çörek bölmek, ýakyn aragatnaşykda bolmak we doga okamak bilen olar wagtlaryny geçirýärdiler» (Resul. Işl. 2:41-42). Bu ýalňyzlyga we hiç kime gerekmezlige garşy Hudaýyň serişdesidir, ýogsam munuň soňy köplenç adamy içmäge başladýar. Hakyky mukaddes, bagtly mesihi toparý bilen dostlaşyň we olar bilen

köpräk gatnaşyň. Olara kömek ediň we boýun egmek bilen ruhy goldaw soraň.

7. Rebde, Onuň Sözünde, Onuň halkynda, Onuň zähmetinde, Onuň basym dolanyp gelmeginde şatlanyň. Mukaddes Ruha özüňizi dolandyrmaga rugsat ediň, Hudaýyň Sözi — Injil bolsa siziň aňnyzy we ýüregiňizi doldursyn. «Şerapdan serhoş bolmaň, onda edepsizlik bardyr, Ruhdan doly boluň....» (Efesl. 5:18). Rebbiň özüňiz üçin nämä deňdigini hiç haçan ýatdan çykarmaň. Hemmelere Hoş Habary — Isanyň halas edýändigini jar ediň!

8. Serhoşlukdan heläk bolýan her bir adama ýüregiňiz awasyn. Özüňiziň halas bolmagy nähili alandygyňyzy ýatda saklaň. Eger siz Rebbe wepaly bolsaňyz, halas bolmagyň mümkindigi barada başgalarda-da ynam we umyt berip bilersiňiz.

9. Ýaşlary spirt içgileriniň berýän howpundan goramak üçin eliňizden gelenini ediň. Bu hakda şaýatlyk ediň. Adamlary Hudaýyň Sözüni öwrenmäge çagyryň: «Oýanyň, eý serhoşlar, aglaň! Eý şerap içýänler,....» (Ýowel 1:5). «Çünki içegen we iýegen garyp

bolýandyr...» (Süleým. Tyms. 23:21). «Ah kimiňki? Wah kimiňki? Çekişmeler kimiňki? Iňirdi kimiňki? Sebäpsiz ýaralar kimiňki? Gyzaran gözler kimiňki? Şerabyň başynda köp oturýanlaryňky, garyşyk şeraby agtarmaga gidýänleriňki» (Süleým. Tyms. 23:29-30). «Şerap biabraý edýändir; içgi galmagallydyr; oňa ýykgyn edýän akyldar däldir» (Süleým. Tyms. 20:1).

Isa geliň! Ol sizi bagyşlaýar, tämizleýär we halas edýär. Ol Özünüň bu ýere geljek gününe çenli sizi goramaga Öz güýji bilen kömek eder.

Muny saýlamakda goý, Hudaýyň Özi size ýardam bersin, siz bolsa bu babatda hiç wagt ökünmän!

Goý, Reb sizi ýalkasyn!

Turkmen ©2008 CLP, Harrisonburg, VA USA

English title: *God's Cure for Alcoholism*

Words of Truth, P. O. Box 1213
Chambersburg PA 17201 U.S.A.